

Braden Ej Tōl Ia, Eo

Jān Haley Yancey
(Pedped ioon juon bwebwenato emool)

*“A kwon juon joñak ñan ro rej tōmak”
(1 Timote 4:12).*

Braden im Baba rekar kotaki bōkaj ko reddo kōn mōñā ko kijan alikita ko ļok ñan qōb in jikin naajdik alikita ko. Bōran alikita ko rej emmō ilo tōrerein ijo im kepaakļok erro. Ke Braden im Baba rekar tōpar jikin naajdik alikita ko, jet iaan alikita ko rekar wōlañi.

Ak Braden ekar jab mijak. Jerbal ippān Baba ilo jikin alikita ko ekar juon men emjantata.

“Ien Naajdik!” Braden ekar ba. Ekar bōk juon jikup in mōñā ko kijan alikita im joļok ñan dān eo.

Mour ilo juon jikin alikita ekar lukkun emjān. Ak juon men ekar jako.

Meme. Meme. Ejeripitpit dān.

Jet iaan alikita ko rekar bauri im kañni mōñā ko kijeer ilo mejatoto. Ro jet rej tupari ñe rej jok ilo dān eo.

Braden im Baba rekar ejjoļok mōñā mjae bakōj ko aer rekar maat kobbaer.

“Komļol kōn amj jipañ eō,” Baba ekar ba.

“Jemoot. Mottan jidik mijenede ko renaaj itok.”

Braden im baamļe eo an rekar jino bwebwenato ippān mijinede ro jejo allōñ remootļok. Ekar emjān ippān mijinede ro! Im ekar kōņaan ekkatak kōn Kabuñ in. Baba ekar juon membōr in Kabuñ in, ak ejjañin kar bar etal im jar. Mama im Braden rejjanin kar peptaij.

“Wiik eo ļok kwar kōmņan juon kōttōpar ñan riit Mosaia 18,” Sister Cox ekar ba joteen eo. “Ejet amj kar kōmņane?”

Mama im Baba rekar kalimjok doon im kar ilbōk jidik ke e reilok ilo juon iien ekadu kitien. “Kōm kar lukkuun boub ilo wiik in,” Mama ekar ba.

“Ikar riiti!” Braden ekar ba.

“Jermal emjān!” Sister Blood ekar ba, kepaake ñan high five. “Ewi amj kar eñjake ālkin amj kar riiti?”

Braden ekar lukkuun mejān ettōñ dikkik ñan e. “Elukkuun emjān. Im ikar jar kōn ao peptaij. Ilukkuun kōņaan.”

“Elukkuun emjān! Ijeļā bwe ej kōmņan an Jemedwōj Ilañ lukkuun mōñōñō,” Sister Cox ekar ba. Ekar reilok ñan jinen Braden. “Ewi am eñjake kōn menin?”

“Ijjab lukkuun jeļā. Ij ļomņak ij aikuj jidik bar iien,” Mama ekar ba.

Braden ekar eñjake jidik burumōj ilo aolepen iien katak eo. Ekar kōņaan bwe jimor jinen im jemān ren membōr in Kabuñ in. Im ekar kōņaan bwe en eromj juon membōr in Kabuñ in barāinwōt!

Ke mijinede ro rekar etal, ekar ba ñan ro jinen im jemān bwe ekar ba ta eo me ekar ba mōktaļok. Ilukkuun kōņaan peptaij. Im . . .” Braden ekar bōk kūtūōñ. “Ilukkuun kōņaan bwe Baba en peptaiji eō.”

Ālkin juon iien, Baba ekar kajju kwaļok buruōñ. “Ilukkuun bar kōņaan.”

Mama ekar ikōñ “Jen jar kake.”

Braden ekar bukweļōlō ippān baamļe eo an im ekar kajjitōk ippān Jemedwōj Ilañ eļaññe e im jinen rej aikuj kar peptaij. Ekar eñjake okmeenān im iakwe.

Jejo wiik tokālik, Braden ej riiti jeje ko rekwojarjar im jar aolep raan. Kar jinoin, e eo ekkā an kajoor kajjitōk



ippān ro jinen im jemān eļaññe renaaj jar im riit ippān. Ak ejjab to, rekar jino kajjitōkin e. Ñe e im Baba rekar naajdik alikita ko, rej kajoor kōnono kōn jeje ko rekwojarjar ak ta eo rekar ekkatak ilo mōñ jar eo. E im mama rej kajoor kōnono kōn katak ko an mijinede ro. Aolep raan, Mama im Baba rekar mōñōñō.

Juon raan ilo iien an katak ippān mijinede ro, Mama ekar ba naan ko me eto an Braden kar

kōttari: “Ikōņaan peptaij.

Ñan wiik ko tok jet rej pedotok, Braden ekar eñjake an epāpe ioon kōdō ko.

Āliktata, ekar juon raan in peptaij an Mama im Braden. Ke Braden ekar waļok tok jān dān eo, ekar eñjake iakwe eo an Jemedwōj Ilañ ñan e im baamļe eo an. Ekar atbokwoje Baba kōn juon atbokwoje eļap.

Baba ekar jiburlepe tok Braden im unoojdikkik ñane, “Komol kōn amj juon waanjoñok emjān im amj jipañ kōm. Ij iakwe eok.” ●

Bwebwenato in ekar bōk jikin ilo Louisiana, USA. Rijeje eo ej jokwe ilo California, USA.

Lale Itok, ļoor Eō ñan Katak im Bujen Ko 30–36.